

પ્રસાર ભારતી

સમાચાર વિભાગ, આકાશવાણી, અમદાવાદ

Date: 04-09-2025

EVENING: 7.50 TO 8.00

Day : THURSDAY

National News

આકાશવાણી સમાચાર ચૈતાલી જોશી વાંચે છે.

1. પ્રધાનમંત્રી નરેન્દ્ર મોદીએ કહ્યું કે, GST સુધારો એ રાષ્ટ્ર માટે સમર્થન અને વિકાસનો ડબલ ડોઝ છે.
2. ભારત અને સિંગાપોરે નાગરિક ઉડ્ડયન, અવકાશ, કૌશલ્ય વિકાસ, સહિત પાંચ કરારો પર હસ્તાક્ષર કર્યા.
3. કેન્દ્રીય મંત્રી નીતિન ગડકરીએ વિદ્યાર્થીઓને પ્રાદેશિક ભાષાઓમાં માર્ગ સલામતી અંગે શિક્ષિત કરવા પર ભાર મૂક્યો.
4. સર્વોચ્ચ અદાલતે દેશભરના પોલીસ સ્ટેશનોમાં સીસીટીવી કેમેરાના અભાવ અંગે સુઓમોટો કેસ નોંધ્યો.
5. વિશ્વ બોક્સિંગ સ્પર્ધા આજથી ઇંગ્લેન્ડના લિવરપૂલમાં શરૂ થશે

.....

સમાચારને અંતે (આકાશવાણી પરથી સમાચાર પૂરા થયા)

(હવે પછી આપ આવતીકાલે સવારે 7 વાગીને 10 મિનિટે પ્રાદેશિક સમાચાર સાંભળી શકશો)

PREZ - PM TEACHERS (EARLY)

રાષ્ટ્રપતિ દ્રૌપદી મુર્મુએ આજે શિક્ષક દિવસની પૂર્વસંધ્યાએ દેશભરના શિક્ષકોને શુભેચ્છા પાઠવી છે. એક સંદેશમાં, રાષ્ટ્રપતિએ કહ્યું કે શિક્ષકો સમાજના માર્ગદર્શક પ્રકાશ અને આપણા રાષ્ટ્રના ભવિષ્યના શિલ્પી છે.

પ્રધાનમંત્રી નરેન્દ્ર મોદીએ કહ્યું કે, તેમની સરકારે GST માં આગામી પેઢીના સુધારા લાવ્યા છે. આજે સાંજે દિલ્હીમાં રાષ્ટ્રીય પુરસ્કાર વિજેતા શિક્ષકો સાથે વાતચીત કરતા શ્રી મોદીએ કહ્યું કે, GST 2.0 એ રાષ્ટ્ર માટે સમર્થન અને વિકાસનો ડબલ ડોઝ છે અને GST હવે વધુ સરળ બની ગયો છે. તેમણે ઉમેર્યું કે GST સુધારાથી મધ્યમ વર્ગ, નવમધ્યમ વર્ગ, ગરીબ, યુવાનો અને મહિલાઓને લાભ થશે

(BYTE - પીએમ જીએસટી)

પ્રધાનમંત્રીએ કહ્યું કે સમયસર પરિવર્તન વિના, ભારત આજની વૈશ્વિક પરિસ્થિતિમાં તેનું યોગ્ય સ્થાન મેળવી શકશે નહીં. શ્રી મોદીએ કહ્યું કે, શિક્ષકો એક મજબૂત રાષ્ટ્ર અને સશક્ત સમાજનો પાયો છે. તેમણે કહ્યું કે, તેમનું કાર્ય વર્ગખંડોથી ઘણું આગળ વધે છે. તેમણે કહ્યું કે, શિક્ષકો યુવા શક્તિમાં ચારિત્ર્ય ઘડે છે અને જિજ્ઞાસા જગાડે છે.

.....

MEA SINGAPORE

ભારત અને સિંગાપોરે આજે નાગરિક ઉદ્યન, અવકાશ, કૌશલ્ય વિકાસ, ડિજિટલ સંપત્તિ નવીનતા અને ગ્રીન અને ડિજિટલ શિપિંગ

કોરિડોર પર પાંચ કરારો પર હસ્તાક્ષર કર્યાં. આજે નવી દિલ્હીમાં પ્રધાન મંત્રી નરેન્દ્ર મોદી અને સિંગાપોરના પ્રધાનમંત્રી લોરેન્સ વોંગ સાથે વ્યાપક અને ઉપયોગી વાટાઘાટો બાદ આ સમજૂતી કરારો કરવામાં આવ્યા હતા.

(Byte-પીએમ ટ્રેડ)

સિંગાપોરના પ્રધાનમંત્રી લોરેન્સ વોંગે જણાવ્યું હતું કે ભારત અને સિંગાપોર અવકાશ જેવા સરહદી વિસ્તારોમાં સહયોગનો વિસ્તાર કરશે.. તેમણે કહ્યું કે બંને દેશો નજીકના નાગરિક સેવા સહયોગ સહિત આદાનપ્રદાન વધારવા સંમત થયા છે.

સચિવ પી. કુમારને પત્રકારોને જણાવ્યું હતું કે બંને નેતાઓએ વ્યાપક વ્યૂહાત્મક ભાગીદારી માટે એક રોડમેપ સ્વીકાર્યો છે. તેમણે કહ્યું કે આ રોડમેપ દ્વિપક્ષીય સહયોગની મજબૂતાઈને પ્રતિબિંબિત કરે છે અને તેને દિશા અને ગતિ આપે છે. આ રોડમેપ આઠ પ્રાથમિકતા ક્ષેત્રોમાં દ્વિપક્ષીય સંબંધોને સરળ બનાવશે. આમાં આર્થિક સહયોગ, કૌશલ્ય વિકાસ, ડિજિટલાઇઝેશન, ટકાઉપણું, કનેક્ટિવિટી, આરોગ્યસંભાળ અને દવા, સંરક્ષણ અને સુરક્ષા સહયોગ, લોકો-થી-લોકોના સંપર્કો અને સાંસ્કૃતિક આદાન-પ્રદાનનો સમાવેશ થાય છે.

.....

PM-WONG-INAUGURATION

પ્રધાનમંત્રી નરેન્દ્ર મોદી અને સિંગાપોરના પ્રધાનમંત્રી લોરેન્સ વોંગે આજે JN પોર્ટ PSA મુંબઈ ટર્મિનલ (BMCT) ફેઝ-II નું વર્ચ્યુઅલી ઉદ્ઘાટન કર્યું. કેન્દ્રીય બંદરો, શિપિંગ અને જળમાર્ગ મંત્રી સર્બાનંદ સોનોવાલ

ઓનલાઈન ઉદ્ઘાટનમાં જોડાયા હતા, જ્યારે મહારાષ્ટ્રના મુખ્યમંત્રી દેવેન્દ્ર ફડણવીસ અને કેન્દ્રીય બંદરો, શિપિંગ અને જળમાર્ગ રાજ્યમંત્રી શાંતનુ ઠાકુર નવી મુંબઈ ખાતે ઉદ્ઘાટન સમારોહમાં હાજર રહ્યા હતા.

આ કાર્યક્રમમાં બોલતા, શ્રી શાંતનુ ઠાકુરે જણાવ્યું હતું કે 4.8 મિલિયન TEUs ક્ષમતા સાથે, JNPA હવે દેશનું સૌથી મોટું કન્ટેનર ટર્મિનલ બની ગયું છે. તેમણે કહ્યું કે અત્યાધુનિક કેન્સ અને સમર્પિત ફ્રેઈટ કોરિડોર અને અન્ય સુવિધાઓ સાથે સીધી રેલ લિંક તેને સાચા વૈશ્વિક બેન્યમાર્ક બનાવે છે.

મહારાષ્ટ્રના મુખ્યમંત્રી દેવેન્દ્ર ફડણવીસે JNPA ખાતે PSA ટર્મિનલના ફેઝ II ના ઉદ્ઘાટન સાથે મહારાષ્ટ્રને સૌથી વધુ બંદર ક્ષમતા ધરાવતું રાજ્ય બનાવવા બદલ પ્રધાનમંત્રી નરેન્દ્ર મોદી અને સિંગાપોરના પ્રધાનમંત્રી લોરેન્સ વોંગનો આભાર માન્યો હતો. તેમણે ઉમેર્યું હતું કે વાઘવાન બંદર પૂર્ણ થયા પછી, મહારાષ્ટ્ર વિશ્વના દસ સૌથી મોટા બંદરોમાંનું એક હશે.

.....

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

GADKARI - ROAD SAFETY

માર્ગ પરિવહન મંત્રી નીતિન ગડકરીએ કહ્યું છે કે, વિદ્યાર્થીઓને પ્રાદેશિક ભાષાઓમાં માર્ગ સલામતી અંગે શિક્ષિત કરવું એ જવાબદાર નાગરિકોના ઉછેર તરફનું એક મહત્વપૂર્ણ પગલું છે.

નવી દિલ્હીમાં FICCA રોડ સેફ્ટી એવોર્ડ્સ અને સિમ્પોઝિયમ 2025ને સંબોધતા, શ્રી ગડકરીએ કહ્યું કે, માર્ગ પરિવહન મંત્રાલય શિક્ષણ મંત્રાલય સાથે સહયોગ કરી રહ્યું છે..

(બાઇટ - નીતિન ગડકરી)

.....

IMC-GST REAX

IMC ચેમ્બર ઓફ કોમર્સ એન્ડ ઇન્ડસ્ટ્રીએ ગુડ્સ એન્ડ સર્વિસીસ ટેક્સ (GST) દરોને તર્કસંગત બનાવવાના સરકારના તાજેતરના નિર્ણયોનું સ્વાગત કર્યું છે. IMCની પરોક્ષ કરવેરા સમિતિના અધ્યક્ષ શ્રી અરવિંદ ભણસાલીએ જણાવ્યું હતું કે GST સ્લેબને 5%, 12%, 18%, 28% થી સરળ બનાવવાનો નિર્ણય - 5 અને 18% ના બે સરળ દરો - વૈભવી અને હાનિકારક વસ્તુઓ પર ખાસ ચાલીસ ટકા લેવી સાથે, એક સીમાચિહ્નરૂપ સુધારો છે.

તેમણે નોંધ્યું હતું કે મોટા પાયે વપરાશના માલ અને ખાદ્ય પદાર્થો પર હવે ઓછો GST લાગશે, જ્યારે નાની કાર, ટેલિવિઝન, એર કન્ડીશનર અને સિમેન્ટ જેવી ગ્રાહક ટકાઉ વસ્તુઓને પણ અઢારમા ટકાના સ્લેબમાં ખસેડવામાં આવી છે, જેનાથી ઘરો અને વ્યવસાયો માટે ખર્ચમાં ઘટાડો થશે.

ચેમ્બરે GSTમાંથી જીવન અને આરોગ્ય વીમા પોલિસીઓને મુક્તિની પણ પ્રશંસા કરી હતી, અને કહ્યું હતું કે તે નાણાકીય સુરક્ષા ઉત્પાદનોના વ્યાપક સ્વીકારને પ્રોત્સાહન આપશે. IMC ના મતે, આ સુધારાઓ વપરાશને વેગ આપશે, સ્થાનિક ઉદ્યોગને ટેકો આપશે, કુગાવાના દબાણને ઘટાડશે અને વિકાસ ભારત બનવા તરફ ભારતની પ્રગતિને મજબૂત બનાવશે.

SC CCTV

સર્વોચ્ચ અદાલતે આજે દેશભરના પોલીસ સ્ટેશનોમાં સીસીટીવી કેમેરાના અભાવ અંગે સુઓમોટો કેસ નોંધ્યો છે.

ન્યાયાધીશ વિક્રમ નાથ અને સંદીપ મહેતાની બેન્ચે એક મીડિયા રિપોર્ટની નોંધ લઈ ટાંક્યું કે, વર્ષ 2025ના પહેલા આઠ મહિનામાં રાજસ્થાનમાં પોલીસ કસ્ટડીમાં અગિયાર લોકોના મોત થયા હતા.

અદાલતે પારદર્શિતા જાળવવા અને કસ્ટડીમાં થતા ત્રાસની ઘટનાઓને રોકવા માટે પોલીસ સ્ટેશનોમાં સીસીટીવી કેમેરા લગાવવાનું ફરજિયાત બનાવી દીધું છે.

સર્વોચ્ચ અદાલતે નિર્દેશ આપ્યો હતો કે, દરેક પોલીસ સ્ટેશનના એસએચઓને સીસીટીવી ડેટા જાળવવા, રેકોર્ડિંગનો બેકઅપ લેવા અને ખામીઓ સુધારવાની જવાબદારી સોંપવામાં આવે.

.....

EVE WORLD BOXING CHAMPIONSHIPS

વિશ્વ બોક્સિંગ સ્પર્ધા આજથી ઇંગ્લેન્ડના લિવરપૂલમાં શરૂ થઈ રહી છે. ભારતે આ સ્પર્ધામાં 20 સભ્યોની મજબૂત ટીમ ઉતારી છે. બે વખતની વિશ્વ વિજેતા નિખત ઝરીન અને ટોક્યો ઓલિમ્પિક કાંસ્ય ચંદ્રક વિજેતા લોવલીના બોર્ગોહેન અને બે વખતની એશિયન વિજેતા પૂજા રાનીજેવી અનુભવી ખેલાડીઓ મહિલા ટીમમાં છે.

.....

JOSHI- ONION

કેન્દ્રીય ખાદ્ય અને ગ્રાહક બાબતોના મંત્રી પ્રહલાદ જોશીએ આજે દિલ્હી, મુંબઈ અને અમદાવાદમાં 24 રૂપિયા પ્રતિ કિલોના ભાવે ડુંગળી વેચતી મોબાઇલ વાનને લીલી ઝંડી આપી. આ પ્રસંગે, શ્રી જોશીએ ખેડૂત અને ગ્રાહક કલ્યાણ પ્રત્યે સરકારની પ્રતિબદ્ધતા પર ભાર મૂક્યો. ખાદ્ય પદાર્થોના ભાવમાં સ્થિરતા એ પ્રાથમિકતા હોવાનું જણાવતા તેમણે કહ્યું કે જુલાઈમાં છૂટક કુગાવો આઠ વર્ષમાં સૌથી ઓછો 1.55 ટકા હતો.

ગ્રાહક બાબતો, ખાદ્ય અને જાહેર વિતરણ મંત્રાલયે જણાવ્યું હતું કે ડુંગળીનું આ વેચાણ ખાદ્ય કુગાવાને નિયંત્રિત કરવા માટે સરકારના બંધર

સ્ટોકના નિકાલના આયોજનના ભાગ રૂપે કરવામાં આવી રહ્યું છે. આ વેચાણ રાષ્ટ્રીય ગ્રાહક સહકારી ફેડરેશન ઓફ ઇન્ડિયા, રાષ્ટ્રીય કૃષિ સહકારી માર્કેટિંગ ફેડરેશન ઓફ ઇન્ડિયા અને કેન્દ્રીય ભંડારના આઉટલેટ્સ અને વાહનો દ્વારા કરવામાં આવી રહ્યું છે.

.....

HOME - KUKI ZO COUNCIL

કુકી-ઝો કાઉન્સિલ એ રાષ્ટ્રીય ધોરીમાર્ગ-2 ને મુસાફરો અને આવશ્યક ચીજવસ્તુઓની મુક્ત અવરજવર માટે ખોલવાનો નિર્ણય લીધો છે. ગૃહ મંત્રાલયના અધિકારીઓ અને KZC ના પ્રતિનિધિમંડળ વચ્ચે નવી દિલ્હી ખાતે થયેલી શ્રેણીબદ્ધ બેઠકો બાદ આ નિર્ણય લેવામાં આવ્યો છે. કુકી-ઝો કાઉન્સિલે NH-02 પર શાંતિ જાળવવા માટે કેન્દ્ર સરકાર દ્વારા તૈનાત સુરક્ષા દળોને સહયોગ કરવાની પ્રતિબદ્ધતા વ્યક્ત કરી છે.

આજે નવી દિલ્હીમાં ગૃહ મંત્રાલય અને કુકી નેશનલ ઓર્ગેનાઇઝેશન અને યુનાઇટેડ પીપલ્સ ફ્રન્ટના પ્રતિનિધિઓ વચ્ચે ત્રિપક્ષીય બેઠક પણ યોજાઈ હતી.

.....

DPIIT- PFIZER

ઉદ્યોગ અને આંતરિક વેપાર પ્રમોશન વિભાગ-DPIIT એ આજે ફાઇઝર લિમિટેડ સાથે એક કરાર પર હસ્તાક્ષર કર્યાં.

वाणिज्य अने उद्योग मंत्रालये ज़ाव्युं हतुं के आ सहयोग
स्टार्टअप्सने नाशाकीय अने बिन-नाशाकीय सहाय पूरी पाडीने नवीन
आरोग्य संभाण उत्पादनोनी लेब-टु-मार्केट यात्राने वेग आपशे.

.....